

देश भर से जुटेंगे स्पोर्ट्स कॉलेज के पूर्व छात्र

खेल पर होगी चर्चा

लखनऊ | प्रमुख संवाददाता

गुरु गोविन्द सिंह स्पोर्ट्स कॉलेज एक्स स्टूडेंट वेलफेयर सोसाइटी के चौथे महासम्मेलन में देश भर से पूर्व खिलाड़ी राजधानी में इकट्ठा होंगे। पांच व छह जनवरी को होने वाले इस महासम्मेलन में जहां खेलों के विकास पर चर्चा होगी वहीं स्पोर्ट्स के पूर्व खिलाड़ी और योगगुरु सुनील कुमार एक कार्यशाला आयोजित करेंगे।

स्पोर्ट्स कॉलेज एक्स स्टूडेंट वेलफेयर सोसाइटी के कार्यकारी अध्यक्ष विनय सिंह और गुड्डू पाण्डेय ने बताया कि यह महासम्मेलन में देश भर के पूर्व दिग्गज खिलाड़ी

शामिल होंगे। इनमें पूर्व ओलंपियन, अंतरराष्ट्रीय व राष्ट्रीय स्तर के तमाम खिलाड़ी शामिल हैं। इसमें खेलों पर विशेष चर्चा के साथ सोसाइटी द्वारा चलायी जा रही फुटबॉल अकादमी पर भी चर्चा करेगी। उन्होंने बताया कि महासम्मेलन की पहली कड़ी में 5 जनवरी को विशेष चर्चा के साथ फुटबाल अकादमी के बारे में भी योजनाएं तय की जाएंगी। इसके अलावा सांस्कृतिक कार्यक्रमों का आयोजन किया जाएगा।

इस मौके पर सुनील सिंह पूर्व छात्र 1977 का व्याख्यान बच्चों के साथ होगा। पूर्व दिग्गजों के मैच का आयोजन भी कॉलेज में किया गया है। गुरुजनों का सम्मान और सोसाइटी परिवार के बच्चों को पुरुस्कृत किया जाएगा।